

32001F0500

5.7.2001

IL-ĠURNAL UFFIĊJALI TAL-KOMUNITAJIET EWROPEJ

L 182/1

ID-DEĊIŻJONI KWADRU TAL-KUNSILL**tas-26 ta' Ġunju 2001****dwar il-ħasil tal-flus, l-identifikazzjoni, l-intraċċar, l-iffriżar, il-qbid u l-konfiska tal-mezzi u l-qligh mill-kriminalità**

(2001/500/JHA)

IL-KUNSILL TA' L-UNJONI EWROPEA,

Wara li kkunsidra t-Trattat ta' l-Unjoni Ewropea, u b'mod partikolari l-Artikolu 31(a), (ċ) u (e) u l-Artikolu 34(2)(b) tiegħu,

Wara li kkunsidra l-inizzjattiva tar-Repubblika Franciża,

Wara li kkunsidra l-opinjoni tal-Parlament Ewropew,

Billi:

- (1) Fit-3 ta' Diċembru 1998 il-Kunsill adotta l-Azzjoni Kongunta 98/699/JHA dwar il-ħasil tal-flus, l-identifikazzjoni, l-intraċċar, l-iffriżar, il-qbid u l-konfiska tal-mezzi u l-qligh mill-kriminalità ⁽¹⁾.
- (2) Għandhom ikunu kkunsidrati l-konklużjonijiet tal-Presidenza tal-laqgħa tal-Kunsill Ewropew f'Tampere fil-15 u fis-16 ta' Ottubru 1999, u l-konklużjonijiet tal-Presidenza tal-laqgħa tal-Kunsill Ewropew fi Vjenna fil-11 u fit-12 ta' Diċembru 1998.
- (3) Il-Kunsill Ewropew, jinnotta li forom serji ta' kriminalità aktar u aktar għandhom aspetti ta' taxxa u dazju, u jitlob li l-Istati Membri jipprovdu assistenza legali reċiproka shiha fl-investigazzjoni u l-prosekuzzjoni ta' dan it-tip ta' delitt.
- (4) Il-Kunsill Ewropew isejjah għall-approssimazzjoni tal-liġi u l-proċeduri kriminali dwar il-ħasil tal-flus (b'mod partikolari, il-konfiska ta' fondi), waqt li jżid li l-iskop ta' l-attivitajiet kriminali li jikkostitwixxu offiżi ewlenin ta' ħasil tal-flus għandu jkun uniformi u wiesgħa biżżejjed fl-Istati Membri kollha.
- (5) Il-Kunsill Ewropew f'Tampere ikkunsidra li, dwar il-liġi kriminali nazzjonali, l-isforzi lejn il-qbil tad-definizzjonijiet, l-inkriminazzjonijiet u s-sanzjonijiet għandhom ikunu ffokati fl-ewwel istanza fuq numru limitat ta' setturi ta' relevanza partikolari, bħal kriminalità finanzjarja.

- (6) Il-Kunsill Ewropew f'Tampere innotta li l-ħasil tal-flus qiegħed fil-qalba tal-kriminalità organizzata u għandu jittneħħa kull meta jinstab. Il-Kunsill Ewropew huwa determinat li jiżgura li passi konkreti jittiehdu biex jintraċċaw, jiffriżaw, jaqbdu u jikkonfiskaw id-dhul mill-kriminalità.

- (7) L-Istati Membri ffirmaw għall-prinċipji tal-Konvenzjoni dwar il-Hasil, it-Tfittxija, il-Qbid u l-Konfiska tad-Dhul mill-Kriminalità tal-Kunsill ta' l-Ewropa ta' l-1990, minn hawnhekk "il quddiem msejha" il-Konvenzjoni ta' l-1990,

ADOTTA DIN ID-DEĊIŻJONI KWADRU:

*Artikolu 1***Riservi dwar il-Konvenzjoni ta' l-1990**

Sabiex isahħu l-azzjoni kontra l-kriminalità organizzata, l-Istati Membri għandhom jiehdu l-miżuri li jagħmlu jew iżommu riservi dwar l-artikoli li ġejjin tal-Konvenzjoni ta' l-1990:

- (a) L-Artikolu 2, sakemm l-offiża hija kkastigata bit-tneħħija tal-libertà jew ordni ta' detenzjoni għal massimu ta' aktar minn sena.

Madankollu, l-Istati Membri jistgħu jilqgħu riservi dwar l-Artikolu 2 tal-Konvenzjoni ta' l-1990 dwar il-konfiska tad-dhul minn offiżi dwar taxxa għall-uniku skop biex ikunu jistgħu jikkonfiskaw it-tali dhul, kemm nazzjonali kif ukoll permezz ta' koperazzjoni internazzjonali, taht il-leġislazzjoni nazzjonali, Komunitarja u internazzjonali tat-taxxa;

- (b) L-Artikolu 6, sa fejn offiżi serji huma kkonċernati. It-tali offiżi f'kull każ jinkludu offiżi li huma kkastigati bit-tneħħija tal-libertà jew b'ordni ta' detenzjoni sa massimu ta' aktar minn sena jew, dwar dawk l-Istati li għandhom livelli minimi għal offiżi fis-sistema legali tagħhom, l-offiżi jkunu kkastigati bit-tneħħija tal-libertà jew b'ordni ta' detenzjoni għal minimu ta' aktar minn sitt xhur.

⁽¹⁾ ĠU L 333, tad-9.12.1998, p. 1.

*Artikolu 2***Penali**

Kull Stat Membru għandu jiehdu l-passi meħtieġa konsistenti mas-sistemi tagħha ta' penali biex jiżgura li l-offiżi riferuti fl-Artikolu 6(1)(a) u (b) tal-Konvenzjoni ta' l-1990, li jirriżultaw mill-Artikolu 1(b) ta' din id-Deciżjoni Kwadru, huma kkastigati mit-tnehhija tal-libertà għal massimu ta' anqas minn 4 snin.

*Artikolu 3***Konfiska ta' valur**

Kull Stat Membru għandu jiehu l-passi meħtieġa li jiżguraw li l-leġislazzjoni u l-proċeduri tiegħu dwar il-konfiska tad-dhul mill-kriminalità jippermettu, għall-anqas fil-każijiet fejn dan id-dhul ma jistax jinqabad, il-konfiska ta' proprjetà li l-valur tagħha jikkorrespondi għat-tali dhul, kemm fi proċeduri purament domestiċi kif ukoll fi proċeduri istitwiti fuq it-talba ta' Stat Membru iehor għar-rinfurzar ta' ordnijiet ta' konfiski barranin. Madankollu, l-Istati Membri jistgħu jeskludu l-konfiska ta' proprjetà li l-valur tagħha jikkorrespondi għad-dhul mill-kriminalità fil-każijiet fejn dak il-valur ikun anqas minn 4 000 EUR.

Il-kliem "proprjetà", "dhul" u "konfiska" għandhom ikollhom l-istess tifsira bħalma hemm fl-Artikolu 1 tal-Konvenzjoni ta' l-1990.

*Artikolu 4***Proċessar ta' talbiet għal assistenza reċiproka**

L-Istati Membri għandhom jiehdu l-passi meħtieġa biex jiżguraw li t-talbiet kollha minn Stati Membri ohra dwar l-identifikazzjoni, l-intraċċar, l-iffriżar jew il-qbid u l-konfiska ta' l-assi huma pproċessati bl-istess prijorità bħalma tinghata għat-tali miżuri fi proċeduri domestiċi.

*Artikolu 5***Thassir ta' dispożizzjonijiet eżistenti**

L-Artikoli 1, 3, 5(1) u 8(2) ta' l-Azzjoni Kongunta 98/699/JHA hija hawnhekk mhassra.

*Artikolu 6***Implimentazzjoni**

1. L-Istati Membri għandhom jadottaw il-miżuri meħtieġa biex iharsu d-dispożizzjonijiet ta' din id-Deciżjoni Kwadru sal-31 ta' Diċembru 2002.

2. Sa l-1 ta' Marzu 2003, l-Istati Membri għandhom jibagħtu lis-Segretarjat Ġenerali tal-Kunsill u lill-Kummissjoni t-test tad-dispożizzjoni li jgħorru fil-liġi nazzjonali tagħhom l-obbligi li jinholqu għalihom minn din id-Deciżjoni kwadru u, fejn ikun il-każ, in-notifiki li jsiru skond l-Artikolu 40(2) tal-Konvenzjoni ta' l-1990. Fuq il-bażi ta' din l-informazzjoni u rapport bil-miktub mill-Kummissjoni, il-Kunsill għandu jistabbilixxi, sal-31 ta' Diċembru 2003, sa liema punt l-Istati Membri hađu l-miżuri meħtieġa biex iharsu din id-Deciżjoni kwadru.

*Artikolu 7***Applikazzjoni territorjali**

Din id-Deciżjoni kwadru għandha tghodd għall-Ġibiltà hekk kif l-applikazzjoni tal-Konvenzjoni ta' l-1990 hija estiża għall-Ġibiltà.

*Artikolu 8***Dhul fis-sehh**

Din id-Deciżjoni kwadru għandha tidhol fis-sehh fil-jum tal-pubblikazzjoni tagħha fil-Gurnal Uffiċjali.

Magħmula fil-Lussemburgu, fis-26 ta' Ġunju 2001.

Għall-Kunsill

Il-President

T. ÖSTROS